

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ pañcamah sargah ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ pañcamaḥ sargaḥ ॥

sītāyāḥ kṛtē śrīrāmasya śōkō vilāpaśca

sā tu nīlēna vidhiva -  
tsvārakṣā susamāhitā |  
sāgarasyōttarē tīrē  
sādhu sā vinivēśitā ॥ 6.5.1 ॥

maindaśca dvividaścōbhau  
tatra vānarapuṅgavau |  
vicēratuśca tāṃ sēnāṃ  
rakṣārthaṃ sarvatōdiśam ॥ 6.5.2 ॥

niviṣṭāyāṃ tu sēnāyāṃ  
tīrē nadanadīpatēḥ |  
pārśvasthaṃ lakṣmaṇaṃ dṛṣṭvā  
rāmō vacanamabravīt ॥ 6.5.3 ॥

śōkaśca kila kālēna  
gacchatā hyapagacchati |  
mama cāpaśyataḥ kāntā -  
mahanyahani vardhatē ॥ 6.5.4 ॥

na mē duḥkhaṃ priyā dūrē  
 na mē duḥkhaṃ hṛtēti ca |  
 ētadēvānuśōcāmi  
 vayō'syā hyativartatē || 6.5.5 ||

vāhi vāta yataḥ kāntā  
 tāṃ spṛṣtvā māmapi spṛśa |  
 tvayi mē gātrasaṃsparśa -  
 ścandrē dṛṣṭisamāgamaḥ || 6.5.6 ||

tanmē dahati gātrāṇi  
 viṣaṃ pītamivāśayē |  
 hā nāthēti priyā sā māṃ  
 hriyamāṇā yadabravīt || 6.5.7 ||

tadviyōgēndhanavatā  
 taccintāvimalārciṣā |  
 rātriṃ divaṃ śarīraṃ mē  
 dahyatē madanāgninā || 6.5.8 ||

avagāhyārṇavaṃ svapsyē  
 saumitrē bhavatā vinā |  
 ēvaṃ ca prajvalan kāmō  
 na mā suptaṃ jalē dahēt || 6.5.9 ||

bahvētat kāmāyānasya  
 śakyamētēna jīvitum |  
 yadahaṃ sā ca vāmōru -  
 rēkāṃ dharaṇimāśritau || 6.5.10 ||

kēdārasyeṅva kēdāraḥ  
 sōdakasya nirūdakaḥ |  
 upasnēhēna jīvāmi  
 jīvantīm yacchṛṇōmi tām || 6.5.11 ||

kadā nu khalu suśrōṇīm  
 śatapatrāyatēkṣaṇām |  
 vijitya śatrūn drakṣyāmi  
 sītām sphītāmiva śriyam || 6.5.12 ||

kadā sucārudantōṣṭhaḥ  
 tasyāḥ padmamivānanam |  
 iṣadunnāmya pāsyāmi  
 rasāyanamivāturaḥ || 6.5.13 ||

tau tasyāḥ sahitaḥ pīnau  
 stanau tālaphalōpamau |  
 kadā nu khalu sōtkampau  
 śliṣyantya māḥ bhajiṣyataḥ || 6.5.14 ||

sā nūnamasitāpāṅgī  
 rakṣōmadhyagatā satī |  
 mannāthā nāthahīnēva  
 trātāraḥ nādhigacchati || 6.5.15 ||

kathaḥ janakarājasya  
 duhitā mama ca priyā |  
 rākṣasīmadhyagā sētē  
 snuṣā daśarathasya ca || 6.5.16 ||

avikṣōbhyāṇi rakṣāṃsi  
 sā vidhūyōtpatiṣyati |  
 vidhūya jaladān nīlā -  
 ṅśāsīlēkhā śaratsviva || 6.5.17 ||

svabhāvatanukā nūnaṃ  
 śōkēnānaśanēna ca |  
 bhūyastanutarā sītā  
 dēśakālaviparyayāt || 6.5.18 ||

kadā nu rākṣasēndrasya  
 nidhāyōrasi sāyakān |  
 śōkaṃ pratyāharīṣyāmi  
 śōkamutsrjya mānasam || 6.5.19 ||

kadā nu khalu mē sādhvī  
 sītāmarasutōpamā |  
 sōtkañṭhā kañṭhamālambya  
 mōkṣyatyānandajaṃ jalam || 6.5.20 ||

kadā śōkamimaṃ ghōraṃ  
 maithilīviprayōgajam |  
 sahasā vipramōkṣyāmi  
 vāsaḥ śuklētaraṃ yathā || 6.5.21 ||

ēvaṃ vilapatastasya  
 tatra rāmasya dhīmataḥ |  
 dinakṣayānmandavapu -  
 rbhāskarō'stamupāgamat || 6.5.22 ||

*āśvāsītō lakṣmaṇēna*

*rāmaḥ sandhyāmupāsata |*

*smaran kamalapatrākṣiṃ*

*sītāṃ śōkākulīkṛtaḥ || 6.5.23 ||*

*|| ityārṣē śrīmadrāmāyaṇē vālmīkiyē ādikāvye*

*yuddhakāṇḍē pañcamah sargaḥ ||*